

तंत्रशिक्षण संचालनालयातील प्रशासकीय सेवेतील गट-अ व ब संवर्गातील सर्व पदांकरीता तसेच शासकीय अभियांत्रिकी व औषधनिर्माणशास्त्र महाविद्यालयातील अध्यापकांच्या पदस्थापना, बदली या बाबत सक्षम प्राधिकाऱ्यास शिफारशी करण्यासाठी नागरी सेवा मंडळ क्रमांक ०१ स्थापन करण्याबाबत.

**महाराष्ट्र शासन**  
**उच्च व तंत्र शिक्षण विभाग**  
**शासन निर्णय क्रमांक: उवतंशि/तांशि-१/११/११/३४/२०१४**  
मंत्रालय विस्तार भवन, मुंबई ४०० ०३२  
दिनांक : २४/३/२०१४

**वाचा :**

१) सामान्य प्रशासन विभाग, शासन निर्णय क्रमांक : एसआरव्ही-२०१४/प्र.क्र. २६/१२, दि. ३१/०१/२०१४

**पार्श्वभूमी :**

मा. सर्वोच्च न्यायालयाने रिट पिटीशन (सिव्हील) ८२/२०११ मध्ये दि. ३१/१०/२०१३ रोजी दिलेल्या निर्देशांचे पालन करण्याकरीता शासन सेवेतील गट-अ, ब व क मधील अधिकारी / कर्मचाऱ्यांच्या पदस्थापना, बदली या बाबत सक्षम प्राधिकाऱ्यास शिफारस करण्यासाठी उपरोक्त नमूद दिनांक. ३१/०१/२०१४ च्या शासन निर्णयान्वये विविध नागरी सेवा मंडळांची स्थापना करण्याचा निर्णय घेण्यात आला आहे.

०२. त्यानुसार तंत्रशिक्षण संचालनालयातील प्रशासकीय सेवेतील गट-अ व ब संवर्गातील सर्व पदांकरीता तसेच शासकीय अभियांत्रिकी व औषधनिर्माणशास्त्र महाविद्यालयातील अध्यापकांच्या (प्राचार्य ते सहाय्यक प्राध्यापक) संदर्भात नागरी सेवा मंडळ क्रमांक ०१ स्थापन करण्याची बाब शासनाच्या विचाराधिन होती.

**शासन निर्णय :-**

सामान्य प्रशासन विभागाच्या दि. ३१/०१/२०१४ च्या शासन निर्णयान्वये सूचित करण्यात आल्यानुसार तंत्रशिक्षण संचालनालयातील प्रशासकीय सेवेतील गट-अ व ब संवर्गातील सर्व पदांकरीता तसेच शासकीय अभियांत्रिकी व औषधनिर्माणशास्त्र महाविद्यालयातील अध्यापकांच्या (प्राचार्य ते सहाय्यक प्राध्यापक) संदर्भात पुढीलप्रमाणे नागरी सेवा मंडळ क्रमांक ०१ गठीत करण्यात येत आहे.

१	उच्च व तंत्रशिक्षण विभागाचे अपर मुख्य सचिव / प्रधान सचिव / सचिव	अध्यक्ष
२	संचालक, तंत्रशिक्षण संचालनालय,	सदस्य
३	सामान्य प्रशासन विभागाचे सह / उपसचिव (सेवा)	सदस्य

२. सदर नागरी सेवा मंडळ क्रमांक ०१ या शासन निर्णयाच्या दिनांकापासून अस्तित्वात येईल.

३. सदर नागरी सेवा मंडळ क्रमांक ०१ उपरोक्तप्रमाणे गठीत झाल्यानंतर पुढीलप्रमाणे कार्यवाही करण्यात यावी.

३.१ गट-अ व गट-ब (राजपत्रित) पदांवर पदोन्नतीने / सरळसेवेने नियुक्तीसाठी विभागीय संवर्ग वाटप, सामान्य प्रशासन विभाग (सेवा उपविभागाने) अंतिम केल्यावर त्या यादीतील अधिकाऱ्यांच्या पदस्थापनेचा प्रस्ताव संबंधित नागरी सेवा मंडळासमोर शिफारशीसाठी ठेवावा.

३.२ बदल्यांबाबत शिफारशीसाठी प्रस्ताव नागरी सेवा मंडळासमोर ठेवताना, महाराष्ट्र शासकीय कर्मचाऱ्यांच्या बदल्यांचे विनियमन अधिनियम, २००५ मधील तरतुदीनुसार कार्यवाहीबाबत वस्तुस्थिती तसेच प्रस्तावित बदल्यांबाबतची पार्श्वभूमी / वस्तुस्थिती, नागरी सेवा मंडळाच्या निदर्शनास आणणे आवश्यक राहिल.

३.३ पदस्थापनेसाठीच्या प्रस्तावावर नागरी सेवा मंडळाकडून शिफारस झाल्यावर, शिफारशीनुसार प्रस्ताव सक्षम प्राधिकाऱ्यांना मान्यतेसाठी सादर करावा. त्यावर अंतिम निर्णय सक्षम प्राधिकाऱ्याकडून घेण्यात येईल.

४.४ बदलीसाठीच्या प्रस्तावावर नागरी सेवा मंडळाकडून शिफारस झाल्यावर प्रस्ताव महाराष्ट्र शासकीय कर्मचाऱ्यांच्या बदल्यांचे विनियमन अधिनियमातील तरतुदीनुसार उचित सक्षम प्राधिकाऱ्यांस मान्यतेसाठी सादर करावा. त्यावर अंतिम निर्णय संबंधित प्राधिकाऱ्याकडून घेण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०३२४११५५२५२५०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. भा. सोनवणे)

कार्यासन अधिकारी, महाराष्ट्र शासन

प्रत,

१. मा .मुख्यमंत्री यांचे प्रधान सचिव, मंत्रालय, मुंबई
२. मा .मंत्री (उच्च व तंत्र शिक्षण ) यांचे खाजगी सचिव, मंत्रालय मुंबई
३. मा .राज्यमंत्री (उच्च व तंत्र शिक्षण) यांचे खाजगी सचिव, मंत्रालय मुंबई
४. प्रधान सचिव, उच्च व तंत्र शिक्षण विभाग, मंत्रालय, मुंबई
५. सहसचिव, (सेवा) सामान्य प्रशासन विभाग, मंत्रालय, मुंबई
६. संचालक, तंत्र शिक्षण संचालनालय, महाराष्ट्र राज्य, मुंबई
७. सामान्य प्रशासन विभाग, कार्यासन-१२, मंत्रालय, मुंबई
८. निवड नस्ती तांशि -१